

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ವಿರಚಿತಃ

|| ಶ್ರೀಮಾಲೋಲಸ್ತವಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಮಾಲೋಲಸ್ತವಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |  
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಮಾಯಾ ಧವ! ಶ್ರೀನೃಹರೇ! ನಮಸ್ತೇ  
ಕಾಯಾಧವಾರ್ಥಂ ಕಲಿತಾವತಾರ! |  
ಮಾಯಾಪರಂ ಮಾಮಪಿ ರಕ್ಷಿತುಂ ತ್ವಂ  
ಕಾಯಾಂತರಾಭಾಹಿ ತವೋ ವಿಭಿಂದ೯ || ೧ ||

ಮಾಲೋಲಮಾಹುರ್ಭಗವ೯! ಭವಂತಂ  
ಸಂತೋ ಮಹಾಂತೋ ನಿಗಮಾಂತನಿಷ್ಠಾಃ |  
ತಥೈಕಲಂಚಾಹುರಹೋ! ವಿಚಿತ್ರಂ  
ಮಿಥೋ ವಿರೋಧಾನ್ಮತಿರೇತಿ ವೋಹಂ || ೨ ||

ತ್ವಾಂ ತತ್ತ್ವತೋ ವೇತ್ತುಮಹಂ ನ ಚಾಲಂ  
ಮಾಮೇಕಲಂ ತೇನ ವಿಭಾವಯಾಮಿ |  
ಮಾಲೋಲಲೋಲಂಚ ವಿಭಾವ್ಯ ನಾಥ!  
ದಯಾನಿಧೇ! ವೋಹಮಹಂ ತ್ಯಜಾಮಿ || ೩ ||

ಹಿರಣ್ಯವರ್ಣಾಂ ಹರಿಣೀಂ ವಹಂತಂ  
ಗಜಂ ಭಜಂತಂ ಪರಿಪಾಲಯಂತಂ |  
ಮಾಲೋಲ! ಸಿಂಹಂ ಪರಮಾದ್ಭುತಂ ತ್ವಾಂ  
ಆಗಸ್ವಿನಾಮಗ್ರಗತಃ ಪ್ರಪದ್ಯೇ || ೪ ||

ಹಿರಣ್ಯಮೂರ್ತಿಂ ತಪನಾಂತರಂಗೇ  
ಹಿರಣ್ಯಶೃಂಗಂ ವರುಣಾತ್ಮತಾಯಾಂ |

ಹಿರಣ್ಯವರ್ಣಾಂ ಹರಿಣೀಂ ವಹಂತಂ  
ಹಿರಣ್ಯದಾನಂ ಭಗವಂತಮೀಡೇ || ೫ ||

ಪ್ರಹ್ಲಾದವನ್ನತಜನಂ ಪರಿಪಾಲಯಂತಂ  
ತತ್ತಾವನ್ನತಜನಾಘಮಪೋಹಯಂತಂ |  
ಪ್ರಹ್ಲಾದದಂ ನತಜನಾಯ ಹಿರಣ್ಯದಂಚ  
ಮಾಲೋಲಮಾನವಮೃಗೇಂದ್ರಮಹಂ ಪ್ರಪದ್ಯೇ || ೬ ||

ಸ್ಥೂಣಾಧಿಕಾನಾಮಪಿ ಮಾದೃಶಾನಾಂ  
ಅಂತರ್ನಿವಾಸಾಯ ಸ ಏವ ಯೋಗ್ಯಂ |  
ಸ್ಥೂಣಾಂತರಾಸಾದ್ಯ ಚಕಾರ ತಸ್ಮೈ  
ಮಾಲೋಲಸಿಂಹಾಯ ನಮೋ ನಮೋಽಸ್ತು || ೭ ||

ಹಿರಣ್ಯವಕ್ಷೋ ನ ರುಷಾ ವ್ಯದಾರೀತ್  
ದಯಾನಿಧಿವರ್ತನ ಏಷ ನಾಥಃ |  
ನಖೈಶ್ಚಿಕ್ಕಿತ್ಸಾಂ ಪುನರಾತತಾನ  
ದೋಷಾನ್ ತದಂತವಹತೋ ನಿರಸ್ಯಂ || ೮ ||

ಏವಂ ತ್ರಿರೇಷ ಪ್ರಭುರಸ್ಯ ಕೃತ್ವಾ  
ವೈದ್ಯಶ್ಚಿಕ್ಕಿತ್ಸಾಂ ಶಿಶುಪಾಲತಾಯಾಂ |  
ದೋಷಾನಪೋಹ್ಯ ಕ್ಷಮಯಾ ದದೌ ತತ್  
ಸ್ವಾನಂದಮಸ್ಮೈ ತಮಮುಂ ಪ್ರಪದ್ಯೇ || ೯ ||

ಮಾಲೋಲಸಿಂಹಾಯ ನಮೋ ನಮಸ್ತೇ  
ಮಾಲೋಲಮೇನಂ ವಿಷಯೇಷ್ಟಜಸ್ತ್ರಂ |  
ಆಲೋಲಮಾಹೇತಿ ಕುಟುಂಬಕಾರ್ಯೇ  
ಮಾಲೋಲಮಾಲೋಕತ ಆತನುಷ್ಟ || ೧೦ ||

ಮಾಲೋಲೇತಿ ತ್ಯಕ್ತರೀ ಯಸ್ಯ ಕಂಠೇ  
ಮಾ ಲೋಲಾ ಸ್ಯಾತ್ ಸುಸ್ಥಿರಾ ತಸ್ಯ ಗೇಹೇ |

ಮಾಲಾ ಲೋಲಾ ಸತ್ಕಲಾನಾಂಚ ತಸ್ಮಿನ್  
ಬಾಲಾಲಾಪಾಲಾಲನೀಯಾಃ ಕಲಾಶ್ಚ || ೧೧ ||

ಶ್ರೀವಾಸರಾಘವಕವೀಂದ್ರಪಯೋಧಿಜಾತಂ  
ಮಾಲೋಲವಿಷ್ಣುಪದದೇವನದರ್ಶನೀಯಂ |  
ಏತಂ ನಿಷೇವ್ಯ ಸಮಯೇ ಸ್ತವರಾಜಚಂದ್ರಂ  
ಸಂಸಾರತಾಪಮಖಿಲಂ ಶಮಯಂತು ಸಂತಃ || ೧೨ ||

|| ಇತಿ ಶ್ರೀಮಾಲೋಲಸ್ತವಃ ಸಮಾಪ್ತಃ ||